



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.14 පැය 0610	දුරකථන අංකය Tel.NO	011-2887973	මගේ අංකය My NO	D/Media/Out/ 1395 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-------------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01 මනුෂ්‍ය ඝාතනයක් - යටවත්ත පොලිස් වසම.

2025.07.13 වන දින සවස් කාලයේ යටවත්ත පොලිස් වසමේ ඇටිපොල ගල්දොර හේන පාර ප්‍රදේශයේදී නියුණු ආයුධයකින් පහරදී පුද්ගලයෙකු ඝාතනය කර ඇති බවට යටවත්ත පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 45 ක් වූ වාලවෙල ප්‍රදේශයේ පදිංචිකරුවෙකි.

මරණකරුගේ ඥාති සහෝදරයෙකු විසින් මෙම ඝාතනය සිදුකර ඇති අතර ඝාතනයට හේතුව මෙතෙක් අනාවරණය වී නොමැත.

මෘත ශරීරය මාතලේ රෝහලේ මෘත ශරීරාගාරයේ තැන්පත් කර ඇත. ඝාතනය සිදුකළ වයස අවුරුදු 60 ක් වන සැකකරු අත්අඩංගුවට ගෙන ඇති අතර යටවත්ත පොලිසිය වැඩිදුර විමර්ශන සිදුකරනු ලබයි.

02. වෙඩි තබා මනුෂ්‍ය ඝාතනයකට ආධාර අනුබල දුන් සැකකරුවෙකු අත්අඩංගුවට - රාගම පොලිස් වසම.

2025.07.03 වන දින රාත්‍රී කාලයේ රාගම පොලිස් වසමේ බටුවත්ත ග්‍රාම සංවධර්න මාවත ප්‍රදේශයේදී සිදුකළ වෙඩි තැබීමකින් පුද්ගලයෙකු මියයාමේ අපරාධය සම්බන්ධයෙන් කැලණිය කොට්ඨාස අපරාධ විමර්ශන කාර්යාලය මගින් විමර්ශනයක් ආරම්භ කර තිබුණි.

ඒ අනුව 2025.07.13 වන දින සවස් කාලයේ කැලණිය කොට්ඨාස අපරාධ විමර්ශන කාර්යාලයේ නිලධාරීන් කණ්ඩායමක් විසින් මෙම අපරාධය සිදු කිරීම සඳහා පැමිණි යතුරුපැදියේ පැදිකරු අපරාධය සඳහා යොදා ගත් යතුරු පැදිය හා ජංගම දුරකතනයක් සමග අත් අඩංගුවට ගෙන රාගම පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 30 ක් වන ගනේමුල්ල ප්‍රදේශයේ පදිංචිකරුවෙකි.

රාගම පොලිසිය වැඩිදුර විමර්ශන සිදු කරනු ලබයි.

03. වෙරාල්වර අවියක්, අයිස් මත්ද්‍රව්‍ය සමග සැකකරුවෙකු හා අයිස් මත්ද්‍රව්‍ය සමඟ සැකකාරියක් අත්අඩංගුවට - කොළඹ උතුර කොට්ඨාස අපරාධ විමර්ශන කායර්ශය.

2025.07.13 වන දින සවස් කාලයේ මෝදර පොලිස් වසමේ ඉබ්බාවත්ත හන්දිය ප්‍රදේශයේදී කොළඹ උතුර කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 20 ක් සමග සැකකාරියක් අත්අඩංගුවට ගෙන ඇත.

සැකකාරිය වයස අවුරුදු 31 ක් වූ කොළඹ 12 ප්‍රදේශයේ පදිංචිකාරියකි.

සැකකාරියගෙන් සිදු කරන ලද වැඩිදුර ප්‍රශ්න කිරීමෙන් පසු කොළඹ 13 නිව්හැම් චතුරප්‍රය ප්‍රදේශයේදී මෙම මත්ද්‍රව්‍ය ජාවාරම් සිදු කරන සැකකරුවෙකුගේ නිවසක් පරීක්ෂා කර අයිස් මත්ද්‍රව්‍ය ග්‍රෑම් 745ක්, විදේශ රටක නිෂ්පාදිත රිවොල්වර අවියක් හා එම පතරොම් 05ක් සමග සැකකරුවෙකු අත්අඩංගුවට ගෙන සැකකාරිය සමග මෝදර පොලිස් ස්ථානයට ඉදිරිපත් කර ඇත.

සැකකරු වයස අවුරුදු 39 ක් වූ කොළඹ 13 ප්‍රදේශයේ පදිංචිකරුවෙකි.

සැකකරු සම්බන්ධයෙන් සිදු කල වැඩිදුර විමර්ශනයේදී සංවිධානාත්මක අපරාධ හා මත්ද්‍රව්‍ය ජාවාරම්කරුවෙකුගේ ප්‍රධාන අනුගාමිකයෙකු බවට තොරතුරු අනාවරණය වී ඇත.

මෝදර පොලිසිය වැඩිදුර විමර්ශන සිදු කරනු ලබයි.

04. හෙරොයින් සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.

2025.07.14 වන අද දින අළුයම් කාලයේ ග්‍රැන්ඩ්පාස් පොලිස් වසමේ ස්ටේස් පාර ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 06 මිලිග්‍රෑම් 020 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 26 ක් වූ කොළඹ 14 ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවෙකු අත්අඩංගුවට - කඩවත පොලිස් ස්ථානය.

2025.07.13 වන දින සවස් කාලයේ කඩවත පොලිස් වසමේ මහර ප්‍රදේශයේදී කඩවත පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 06 මිලිග්‍රෑම් 300 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 26 ක් වූ වෑබඩ ප්‍රදේශයේ පදිංචිකරුවෙකි.

කඩවත පොලිසිය වැඩිදුර විමර්ශන සිදු කරනු ලබයි.

06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - එගොඩ උයන පොලිස් ස්ථානය.

2025.07.13 වන දින සවස් කාලයේ එගොඩ උයන පොලිස් වසමේ එගොඩ උයන වට රවුම ප්‍රදේශයේදී එගොඩ උයන පොලිස් ස්ථානයේ නිලධාරීන්

කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 120 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 21 ක් වූ දොඩංගොඩ ප්‍රදේශයේ පදිංචිකරුවෙකි.

එගොඩ උයන පොලිසිය වැඩිදුර විමර්ශන සිදු කරනු ලබයි.

07. මෙරට නිෂ්පාදිත ගිනි අවියක් හා විදේශ රටක නිෂ්පාදිත ගිනි අවියක් සමඟ සැකකරුවකු අත්අඩංගුවට - තීරස්පතේ පොලිස් වසම.

2025.07.13 වන දින දහවල් කාලයේ තීරස්පතේ පොලිස් වසමේ ඒරුවුව ප්‍රදේශයේදී තීරස්පතේ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් හා විදේශ රටක නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 42 ක් වූ ලබුනොරුව ප්‍රදේශයේ පදිංචිකරුවෙකි.

තීරස්පතේ පොලිසිය වැඩිදුර විමර්ශන සිදුකරනු ලබයි.

08. මාරක රිය අනතුරක් - පුද්ගලිකව පොලිස් වසම.

2025.07.13 වන දින සවස් කාලයේ පුද්ගලිකව පොලිස් වසමේ පරන්තන් මුලතිව් මාර්ගයේ 26 කණුව ප්‍රදේශයේදී පරන්තන් දෙස සිට පුද්ගලිකව පොලිස් වසමට ධාවනය වූ යතුරුපැදියක් ඊට ප්‍රච්චිත දෙසින් පැමිණි යතුරුපැදියක ගැටී අනතුරක් සිදුව ඇත. අනතුරින් පැදිකරුවන් දෙදෙනා හා පසුපැදිකරුවෙකු තුවාල ලබා මුංකිලාරු රෝහලට ඇතුළත් කර ඇති අතර එක් පැදිකරුවෙකු වැඩිදුර ප්‍රතිකාර සහභාගි මාංවෝල රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 37 ක් වූ වෙල්ලපල්ලම් ප්‍රදේශයේ පදිංචිකරුවෙකි.

මෘත ශරීරය මාංවෝල රෝහලේ මෘත ශරීරාගාරයේ තැන්පත් කර ඇති අතර පුද්ගලිකව පොලිසිය වැඩිදුර විමර්ශන සිදු කරනු ලබයි.

09. මාරක රිය අනතුරක් - නිට්ටබ්බු පොලිස් වසම.

2025.07.13 වන දින සවස් කාලයේ නිට්ටබ්බු පොලිස් වසමේ පස්යාල මීරිගම මාර්ගයේ පස්යාල ප්‍රදේශයේදී මීරිගම දෙස සිට පස්යාල දෙසට ධාවනය වූ යතුරුපැදියක් ඊට ප්‍රච්චිත දෙසින් පැමිණි වෑන් රථයක ගැටී අනතුරක් සිදුව ඇත. අනතුරින් යතුරුපැදිකරු හා පසුපැදිකාරියක් තුවාල ලබා වතුපිට්ටල රෝහලට ඇතුළත් කිරීමේදී දෙදෙනාම මියගොස් ඇත.

මරණකරු වයස අවුරුදු 51 ක් වූ දෙවලපොල ප්‍රදේශයේ පදිංචිකරුවෙකු වන අතර මරණකාරිය වයස අවුරුදු 48 ක්වූ නිකහැටිකන්ද ප්‍රදේශයේ පදිංචිකාරියකි.

මෘත ශරීර වතුපිට්ටල රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ වූන් රථයේ රියදුරු අත්අඩංගුවට ගෙන ඇත. නිට්ටබ්බු පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.